

L-Indiċi tal-Produzzjoni Industrijali (IIP): Lulju 2026

Ahbarijiet

Tabelli

Metodoloġija



Punti Prinċipali

- F’Lulju 2026, il-produzzjoni industrijali żdiedet bi 2.2 fil-mija meta mqabbla ma’ Lulju 2025.
- L-akbar żieda annwali fil-produzzjoni industrijali kienet irregistrata fil-produzzjoni tal-injam, prodotti tal-karta, u l-istampar (29.5 fil-mija).
- Meta mqabbel mal-istess xahar tal-2025, l-akbar żieda fil-produzzjoni seħħet fl-enerġija (22.8 fil-mija).
- Il-produzzjoni industrijali shiħa telgħet b’1.9 fil-mija meta mqabbla ma’ Ġunju 2026.


Kummentarju

F’Lulju 2026, l-indiċi tal-produzzjoni industrijali shiħa rregistra żieda ta’ 2.2 fil-mija meta mqabbel mal-istess xahar tal-2025.

L-Indiċi tal-Produzzjoni Industrijali (IIP) huwa indikatur taċ-ċiklu tan-negozju. Kull xahar, huwa jiehu qies bikri tat-tibdil fil-volum tal-produzzjoni industrijali tan-negozji domestiċi fil-manifattura, l-enerġija, u l-barrieri f’Malta.


Il-Produzzjoni Industrijali Shiħa – Tqabbil mas-sena ta’ qabel

F’Lulju 2026, l-indiċi tal-produzzjoni industrijali żdied bi 2.2 fil-mija meta mqabbel ma’ Lulju 2025. Meta kienet eskluża l-enerġija, l-indiċi tela’ b’0.8 fil-mija (Tabella nru 1 u Ċart nru 1).



Il-Produzzjoni tal-Manifattura – Tqabbil mas-sena ta’ qabel b’oqsma magħżula


F’Lulju 2026, il-produzzjoni tal-manifattura żdiedet b’0.7 fil-mija. L-akbar żieda kienet irregistrata fil-produzzjoni tal-injam, prodotti tal-karta, u l-istampar (29.5 fil-mija). Wara dawn, kien hemm żieda f’manifattura oħra (2.4 fil-mija). Min-naha l-oħra, kien irregistrat tnaqqis fil-produzzjoni ta’ prodotti tal-lastku, plastik, u prodotti oħra minerali mhux tal-metall (7.0 fil-mija), ta’ prodotti tal-kompjuters, tal-elettronika u tal-vista, u ta’ vetturi bil-mutur (5.1 fil-mija), u ta’ prodotti kimiċi u tal-farmaċewtika (3.2 fil-mija) (Ċart nru 2).



Il-Produzzjoni Industrijali – Tqabbil mas-sena ta’ qabel maqsum bil-gruppi industrijali ewlenin

Il-Gruppi Industrijali Ewlenin (MIGs) jagħtu analiżi alternattiva tal-istatistika tal-attivitàjiet ekonomiċi kklassifikati skont kategoriji ta’ użu aħħari. Huma jgħaqqdu flimkien diversi taqsimiet, gruppi u klassijiet tan-NACE (ara t-tabella fil-metodoloġija għal aktar tagħrif).

F’Lulju 2026, l-akbar żieda fil-produzzjoni kienet irregistrata fl-enerġija (22.8 fil-mija). Wara din, kien hemm l-oġġetti tal-konsum (8.9 fil-mija). Għall-kuntrarju ta’ dawn, il-produzzjoni tal-oġġetti kapitali u tal-oġġetti intermedji niżlu b’9.0 fil-mija u bi 3.2 fil-mija, rispettivament (Ċart nru 3).



Il-Produzzjoni Industrijali aġġustata għall-effetti tal-istaġun – Tqabbil max-xahar ta’ qabel

Dehra aktar ċara tal-iżviluppi ekonomiċi tista’ tinkiseb meta l-indiċijiet ikunu aġġustati għall-effetti tal-istaġun. Dawn l-effetti, li jiffaċċaw minn żmien għal żmien, jitneħħew mis-serje tal-indiċi sabiex ikunu jistgħu jsiru l-paraguni xahar ma’ xahar (ara punti nri 5 u 6 fil-metodoloġija).

F’Lulju 2026, l-indiċi tal-produzzjoni industrijali aġġustat għall-effetti tal-istaġun tela’ b’1.9 fil-mija meta mqabbel ma’ Ġunju 2026 u kien ta’ 117.9-il punt (2021=100) (Tabella nru 3 u Ċart nru 4).

